

मुख्यमंत्री ने श्रीकृष्ण जन्माष्टमी के अवसर पर पुलिस विभाग में आयोजित होने वाले कार्यक्रम को भव्यता के साथ पूरी शालीनता बरतते हुए मनाए जाने के निर्देश दिए

जन्माष्टमी एक महत्वपूर्ण पर्व है और इसका आयोजन पुलिस विभाग में परम्परागत तरीके से भव्यता के साथ किया जाए : मुख्यमंत्री

इस वर्ष इसका आयोजन भली-भांति
भारतीय संस्कृति के अनुसार किया जाए

पुलिस महानिदेशक ने समस्त वरिष्ठ पुलिस अधीक्षकों/पुलिस अधीक्षकों, सभी पुलिस अधीक्षक रेलवे (उत्तर प्रदेश) तथा पी०ए०सी० उत्तर प्रदेश के सभी सेना नायकों को निर्देशित किया

लखनऊ : 13 अगस्त, 2017

उत्तर प्रदेश के मुख्यमंत्री योगी आदित्यनाथ जी ने श्रीकृष्ण जन्माष्टमी के अवसर पर पुलिस विभाग में आयोजित होने वाले कार्यक्रम को भव्यता के साथ पूरी शालीनता बरतते हुए मनाए जाने के निर्देश दिए हैं। यह उल्लेखनीय है कि पिछले कुछ समय से ऐसे आयोजन बाधित कर दिए गए थे। उन्होंने कहा कि जन्माष्टमी एक महत्वपूर्ण पर्व है और इसका आयोजन पुलिस विभाग में परम्परागत तरीके से हर वर्ष किया जाता है। इस वर्ष इसका आयोजन भली-भांति भारतीय संस्कृति के अनुरूप भव्यता और हर्षोल्लास के साथ किया जाए।

मुख्यमंत्री जी के निर्देशों के क्रम में पुलिस महानिदेशक श्री सुलखान सिंह द्वारा समस्त वरिष्ठ पुलिस अधीक्षकों/पुलिस अधीक्षकों, सभी पुलिस अधीक्षक रेलवे (उत्तर प्रदेश) तथा पी०ए०सी० उत्तर प्रदेश के सभी सेना नायकों को इस आशय के निर्देश दे दिए गए हैं।